

[Paġna Ewlenija](#) > ... > [Drittijietek](#) > [Drittijiet Fundamentali](#) > [Latvia](#)

# L-añjar prattiki tal-Istati Membri dwar il-Karta

Il-kontenut ipprovdut minn  
Latvja



Latvja

Politiki tal-Gvern li jipprovwovu l-użu u l-għarfien tal-Karta fost il-leġiżlatur, l-amministrazzjoni, il-korpi tal-infurzar tal-liġi u l-ġudikatura.

Il-leġiżlazzjoni u l-ġurisprudenza tal-Latvja jinkorporaw artikoli tal-Karta tad-Drittijiet Fundamentali tal-Unjoni Ewropea (il-“Karta”) li huma relatati ma’ kwistjonijiet tal-protezzjoni tad-*data* personali, tal-ugwaljanza bejn inies u tad-drittijiet tal-bniedem fl-oqsma tal-migrazzjoni, tax-xjenza u tal-aċċess għall-informazzjoni.

Referenzi fil-memoranda ta’ spjegazzjoni għall-abbozz tal-leġiżlazzjoni

- [Il-liġi dwar il-proċessar ta’ \*data\* personali fi proċessi kriminali u fi proċedimenti ta’ ksur amministrattivi - fil-memorandum ta’ spjegazzjoni għall-abbozz tal-liġi](#), referenza għall-Artikolu 8 tal-Karta dwar il-protezzjoni u l-proċessar ġust ta’ *data* personali. Il-liġi tfasslet għall-prevenzjoni, għall-investigazzjoni u għall-kxif ta’ reati kriminali u amministrattivi fir-rigward tal-proċessar ta’ *data* personali.
- [Il-liġi dwar il-fondi providenti privati - fil-memorandum ta’ spjegazzjoni għall-abbozz tal-liġi](#), referenza għall-Artikolu 8 tal-Karta dwar il-protezzjoni u l-proċessar ġust ta’ *data* personali.
- [Il-liġi li temenda l-Liġi dwar l-assigurazzjoni soċjali tal-Istat tal-25 ta’ Ottubru 2018 - fil-memorandum ta’ spjegazzjoni għall-abbozz tal-liġi](#), referenza għall-Artikolu 20 tal-Karta dwar l-ugwaljanza ta’ kulhadd f’għajnejn il-liġi.
- [Fil-memorandum ta’ spjegazzjoni għall-abbozz ta’ liġi li jemenda l-Liġi dwar it-taxxi u d-dazji](#), referenza għall-Artikolu 42 tal-Karta dwar id-dritt ta’ aċċess għad-dokumenti tal-istituzzjonijiet u tal-korpi tal-UE.

Referenzi fis-sentenzi tal-Qorti Kostituzzjonali

- [Is-sentenza fil-Kawża Nru 2018-18-01](#) dwar il-konformità tal-artikoli tal-Liġi *dwar it-traffiku fit-toroq* mal-Kostituzzjoni. Instab li l-artikoli kienu jiksru l-Kostituzzjoni fir-rigward tar-rekwiżiti dwar il-protezzjoni ta’ *data* personali. Saret referenza għall-Artikolu 8 tal-Karta dwar il-protezzjoni tad-*data* personali.
- [Is-sentenza fil-Kawża Nru 2018-15-01](#) dwar il-konformità tal-artikoli tal-Liġi *dwar l-istituzzjonijiet tal-edukazzjoni* terzjarja mal-Kostituzzjoni. Referenza għall-Artikolu 13 tal-Karta dwar il-libertà akkademika tal-arti u tar-riċerka xjentifika.
- [Is-sentenza fil-Kawża Nru 2018-11-01](#) dwar il-konformità tal-artikoli tal-Liġi *dwar ir-remunerazzjoni tal-uffiċjali u tal-impjegati ta’ korpi tal-gvern ċentrali u lokali* mal-Kostituzzjoni. Referenza għall-Artikolu 8 tal-Karta dwar il-protezzjoni u l-proċessar ġust tad-*data* personali.

## Għodod li jgħinu biex wieħed jifhem aktar il-Karta u meta tapplika

### Għall-prattikanti

Fil-Latvja hemm iċ-Ċentru għat-Taħriġ Ġudizzjarju tal-Latvja [Latvijas Tiesnešu mācību centrs] (LTMC), li jorganizza u jipprovdut taħriġ ulterjuri u korsijiet ta’ żvilupp professjonali għall-imħallfin u għall-uffiċjali tal-qorti. Fuq bażi regolari jiġu organizzati lezzjonijiet dwar id-drittijiet tal-bniedem, li matulhom huwa possibbli wkoll li tiġi diskussa l-Karta.

L-LTMC jaħdem ukoll flimkien mal-Akkademja tal-Liġi Ewropea (ERA) u man-Network Ewropew tat-Taħriġ Ġudizzjarju (EJNT) u joffri wkoll korsijiet ta' taħriġ internazzjonali għall-imħallfin.

- Fl-2014, l-LTMC organizza sitt lezzjonijiet dwar il-Karta. B'kolloxx, fl-2014 141 avukat attendew l-avvenimenti.
- Mill-2017 sal-2019, 43 imħallef Latvjan attendew seminars relatati mal-Karta.
- Fl-2018, ġie konkluż ftehim ta' kooperazzjoni mal-Akkademja tal-Liġi Ewropea (ERA) dwar servizzi ta' taħriġ ta' livell għoli għall-persunal ġudizzjarju u tal-infurzar tal-liġi tal-Latvja sabiex jingħata taħriġ lil imħallfin, lil uffiċjali tal-qorti, lil investigaturi, lil prosekuturi u lil uffiċjali, inkluż fuq kwistjonijiet relatati mad-dritt ġenerali tal-UE.

## Għaċ-ċittadini

**Il-Qorti Suprema** tippromwovi l-applikazzjoni trasparenti tal-Karta billi tinkludi taqsima separata ddedikata għaliha fid-**direttorju tal-leġiżlazzjoni**. Mhux id-deċiżjonijiet kollha tas-Senat huma inklużi f'dan id-direttorju, iżda biss dawk li huma rilevanti għall-applikazzjoni tad-dispożizzjonijiet legali (fid-direttorju, ara: European Union Law -> Treaties -> Charter of Fundamental Rights of the European Union).

Fit-taqsima tal-**Manwali** tas-sit web tal-Qorti Suprema, ġiet inkluża informazzjoni dwar in-nefqa tal-Aġenzija tal-Unjoni Ewropea għad-Drittijiet Fundamentali (ara "Expenditure of European Union Agency for Fundamental Rights").

---

L-aħħar aġġornament: 05/04/2024

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.